



राजपत्र, हिमाचल प्रदेश

(असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 14 फरवरी, 2005/25 माघ, 1926

हिमाचल प्रदेश सरकार

कार्यालय उपायुक्त हमीरपुर, जिला हमीरपुर, हिमाचल प्रदेश

कार्यालय आदेश

हमीरपुर, 4 फरवरी, 2005

संख्या पी० सी० एच०-एच० एम० आर० (मन्त्रोग सु०)-8344-58—यह कि श्री ईश्वर दास सुपुत्र श्री जसवंत सिंह निवासी गांव सूल, डा० मन्त्रोग सुल्तानी, तहसील व जिला हमीरपुर के प्रतिवेदन जिसमें श्री सुभाष चन्द, प्रधान, ग्राम पंचायत मन्त्रोग सुल्तानी, विकास खण्ड हमीरपुर के विरुद्ध हिमाचल प्रदेश सरकार की भूमि खसरा नं० 95/1 व 95/2, रकबा 4 कनाल 11 मरले पर अवैध कब्जे का आरोप था तथा जिसकी पुष्टि न्यायालय सहायक समाहर्ता प्रथम श्रेणी (तहसीलदार), हमीरपुर द्वारा दिये गये आदेश/फैसले दिनांक 21-11-2000 (मुकदमा नं० 7/2000) से होती है।

यह कि उपरोक्त आरोप बारे उक्त प्रधान को अधोहस्ताक्षरी द्वारा दिनांक 20-11-2004 को कारण बताओ नोटिस देते हुये अपना पक्ष प्रस्तुत करने का अवसर दिया गया, उक्त श्री सुभाष चन्द, प्रधान, ग्राम पंचायत ने अपने उत्तर में स्पष्ट किया कि न्यायालय सहायक समाहर्ता (तहसीलदार), हमीरपुर द्वारा दिये गये निर्णय के विरुद्ध समाहर्ता उप-मण्डल हमीरपुर (उप-मण्डलाधिकारी, हमीरपुर) के न्यायालय में याचिका दायर कर रखी है।

यह कि न्यायालय समाहर्ता, उप-मण्डल हमीरपुर द्वारा उक्त यामले में दिनांक 3-2-2005 को दिये गये निर्णय अनुसार उक्त प्रधान द्वारा दायर याचिका खारिज करने के फलस्वरूप न्यायालय सहायक समाहर्ता (तहसीलदार), हमीरपुर द्वारा दिये गये निर्णय दिनांक 21-11-2000 जिसके अन्तर्गत उक्त प्रधान को सरकारी भूमि पर अवैध कब्जे के लिए दोषी ठहराया गया था, की पुष्टि होती है।

यह कि उपरोक्त निर्णय के दृष्टिगत उक्त श्री सुभाष चन्द प्रधान, ग्राम पंचायत मजोग सुल्तानी जे हिमाचल प्रदेश पंचायती राज अधिनियम, 1994 की धारा 122 (1) (सी) के अन्तर्गत निरहता ग्रहण कर ली है।

अतः मैं, देवेश कुमार, भा0 प्र0 से0) उपायुक्त, हमीरपुर, जिला हमीरपुर, हि0 प्र0 पंचायती राज अधिनियम, 1994 की धारा 122 (2) (II) के अन्तर्गत प्राप्त शक्तियों का प्रयोग करते हुये, श्री सुभाष चन्द प्रधान, ग्राम पंचायत मजोग सुल्तानी, विकास खण्ड हमीरपुर, जिला हमीरपुर को प्रधान, ग्राम पंचायत के पद के लिए अयोग्य घोषित करता हूँ।

हमीरपुर, 7 फरवरी, 2005

संख्या पी0 सी0 एच0-एच0 एम0 आर0 (अंकेक्षण)-34/88-8434-41.—यह कि श्रीमती सुमन कुमारी, प्रधान, ग्राम पंचायत जमली, विकास खण्ड बिझड़ी को अवधि 4/2002 से 31-3-2004 तक अंकेक्षण पत्र में उद्धृत गम्भीर आपत्ति तथा इस बारे तलब पंचायत रिकार्ड की जांच के आधार पर कारण बताओ नोटिस संख्या पंच-हमीर (अंकेक्षण) 34/88-8085-89, दिनांक 14-1-2005 आरोप सूची सहित जारी किया गया था। आरोप सूची में दर्ज आरोप बारे श्रीमती सुमन कुमारी प्रधान, ग्राम पंचायत जमली के प्राप्त उत्तर, जोकि खण्ड विकास अधिकारी बिझड़ी के माध्यम से उनकी टिप्पणी सहित प्राप्त हुआ है, की समीक्षा करने पर सन्तोषजनक नहीं पाया गया। इस प्रकार श्रीमती सुमन कुमारी प्रधान, ग्राम पंचायत जमली के विरुद्ध निम्न-लिखित आरोप प्रमाणित होते हैं:—

आरोप-1—ग्राम पंचायत जमली के अंकेक्षण पत्र अवधि 4/2002 से 31-3-2004 के पैरा संख्या-8(1) में दिये गये विवरण एवं इस बारे ग्राम पंचायत जमली की जांच करने पर यह पाया गया कि श्रीमती सुमन कुमारी, प्रधान, ग्राम पंचायत जमली ने पंचायत के बैंक खाता से विकास कार्य हेतु दिनांक 7-12-2002 को निकाली गई राशि मु0 25000/- रुपये का तत्काल पंचायत रोकड़ में इन्द्राज न करवा कर इसका अपहरण किया तथा दिनांक 7-12-2002 से दिनांक 15-10-2004 तक यानि अंकेक्षण में इसकी पुष्टि होने पर इसको बैंक जमा करवाने तक निजी प्रयोग में लाकर एवं पंचायत को मिलने वाले ब्याज की क्षति पहुंचाकर इसका दुरुपयोग किया है। इस तरह उसने प्रधान पद की हैसियत के विरुद्ध कार्य किया है जिसके लिये वह दोषी है;

और क्योंकि श्रीमती सुमन कुमारी प्रधान, ग्राम पंचायत जमली के विरुद्ध उक्त आरोप पर निष्पक्ष रूप से आगामी कार्यवाही करने के लिए उन्हें उनके पद से निलम्बित करना अनिवार्य है।

अतः मैं, देवेश कुमार (भा0 प्र0 से0), उपायुक्त, हमीरपुर, जिला हमीरपुर, हिमाचल प्रदेश पंचायती राज अधिनियम, 1994 की धारा 145(2) व हिमाचल प्रदेश पंचायती राज (सामान्य) नियम, 1997 के नियम 142(1) के अधीन प्रदत्त शक्तियों का प्रयोग करते हुए, श्रीमती सुमन कुमारी, प्रधान, ग्राम पंचायत जमली, विकास खण्ड बिझड़ी को उनके पद से तत्काल प्रभाव से निलम्बित करता हूँ तथा यह आदेश देता हूँ कि वह अपने पद का कार्यभार तुरन्त उप-प्रधान, ग्राम पंचायत जमली को सौंप दें तथा यदि उनके पास कोई ग्राम पंचायत की सम्पति या धनराशि हो तो उसे तत्काल सचिव, ग्राम पंचायत जमली को सौंप दें।

देवेश कुमार,
उपायुक्त हमीरपुर,
जिला हमीरपुर (हि0 प्र0)।